

ربر معظم کا یونیورسٹیوں کے سربراہوں اور اساتذہ سے خطاب - 1 / Oct / 2007

بسم اللہ الرحمن الرحیم

ہم سب سے پہلے آپ تمام برادران و خواہران کو خوش آمدید کہتے ہیں اسی کے ساتھ ہم ان دوستوں کے مشکوریں جنہوں نے یہاں تشریف لا کر مختلف موضوعات پر اپنے خیالات کا اظہار کیا ہے ڈاکٹر لاریجانی صاحب کے بھی ہم مشکور ہیں جنہوں نے اس اجلاس کا اچھا انتظام کیا ہے۔

ماضی میں ہر سال منعقد ہونے والی اس نشست اور اس جیسی دیگر نشستوں میں، میں بار بار کہتا رہا ہوں کہ ہمارے اس سالانہ اجلاس کا ایک علامتی پہلو ہے اور وہ یہ ہے کہ یہ نشست اسلامی نظام کی طرف سے ملک کے محققین اور یونیورسٹی پروفیسرز کے احترام کی جلوہ گرے لیکن یہ تصور ہرگز نہ کیا جائے کہ یہ صرف ایک علامتی اجلاس ہے بلکہ قوی امید ہے کہ اس نشست میں متعدد موضوعات پر جو تبادلہ خیال ہوگا وہ علمی و سائنسی شعبہ میں ترقی کے لئے مناسب اقدامات اٹھانے کے سلسلہ میں اسلامی نظام کے پالیسی ساز عہدہ داروں خاص طور سے ہمارے لئے جویہاں موجود ہیں نیز یہاں بیٹھے محترم وزراء اور دیگر عہدہ داروں کے لئے رہنما ثابت ہوگا اسی لئے ہم نے عرض کیا تھا کہ "ہم سننا چاہتے ہیں" یہ بات طے ہے کہ جن پروفیسر حضرات نے یہاں تقریر کرنے کا ارادہ کیا ہوگا انہوں نے پہلے ملک میں تعلیم اور یونیورسٹیوں کی موجودہ پوزیشن کا مجموعی طور پر جائزہ لیا ہوگا اور پھر جو قابل ذکر بات ان کے ذہن میں آئی ہوگی اسی کو یہاں بیان کیا ہوگا اس اجلاس میں ہمیں یہی توقع ہے۔ یقیناً اچھے خیالات ہی کا اظہار کیا گیا ہے۔

سائنس و تحقیق نیز یونیورسٹی سے مربوط دوسرے امور کو ہم کیوں اس قدر اہمیت دیتے ہیں؟ اس لئے کہ ہم پسماندہ ہیں، ہمیں پسماندہ رکھا گیا ہے اور اس لئے کہ ہماری عزت، ترقی اور قومی و اسلامی شناخت اسی شعبہ میں لگن اور محنت سے کام کرنے پر منحصر ہے یہ اس کی وجہ ہے۔ ہم میں اور اس ملک میں فرق ہے جس کا تمدن فرض کیجئے کہ زیادہ پرانا نہیں ہے ہمارے ہی خطہ میں بعض ممالک ایسے بھی ہیں جن کو ملک بنے ابھی سو سال بھی نہیں ہوئے ہیں سو سال پہلے جن کے نام سے موجودہ کیفیت والی کسی جغرافیائی سرحد کا وجود ہی نہ تھا اور ہمارے اسی خطہ میں بعض ایسی اقوام بھی ہیں جن کی کوئی قابل ذکر تاریخ ہی نہیں ہے دنیا کے دیگر خطوں لاطینی امریکہ، یورپ اور دیگر علاقوں میں بھی اس قسم کے ممالک موجود ہیں لیکن ہمارے ملک اور قوم دونوں ہی کی اپنی شناخت رہی ہے ہماری تاریخ پرانی ہے، ہمارا اپنا ماضی ہے ہم حالیہ دور میں وجود میں نہیں آئے ہیں ہم اپنے ماضی سے بھی روشنی لے سکتے تھے اور روشنی لینی چاہتے تھے اسلام کے بعد پانچویں، چھٹی، ساتویں ہجری تک اس ملک کی علمی ترقی پر اگر نظر کیجئے تو اندازہ ہوگا کہ اگر ہم اسی انداز سے آگے بڑھتے رہتے تو اس وقت سب سے آگے ہوتے لیکن ہم اس انداز سے آگے نہیں بڑھے! کیوں؟ اس کے لئے تحقیق کی ضرورت ہے حکومتیں بدعنوان تھیں لوگوں میں حوصلے کم تھے اور پھر حالیہ دوسویں میں باہری علل و اسباب بھی مؤثر واقع ہوئے اور آخر کار حقیقت یہی ہے کہ ہم نے نہ صرف یہ کہ اسی انداز سے ترقی نہیں کی بلکہ تنزلی بھی

اختیار کرتے رہے ہیں۔

اب ہم اس خامی کو دور کرنا چاہتے ہیں اب ہمارے پاس ایک لائق اور قابل حکومت ہے قوم بھی بیدار ہے ہمارے پاس میدان علم کی شہسوار اور ممتاز شخصیات ہیں اب ہم جبران کرنا چاہتے ہیں تو یا منصوبہ بندی کی سند کو ہم ایک اعزازی سند قرار دیکر جیب میں رکھ لیں اور کبھی کبھار اس کو نکال کر ہاتھ میں رکھ لیں یا ایسا نہ کریں بلکہ اس کو دستور العمل کے طور شمار کر کے اس کے ایک ایک حصہ پر عمل کریں۔ اگر ہم فیض پہنچانا چاہتے ہیں، خطہ کے لئے علمی مرکز بننا چاہتے ہیں تو اس کا حل ہے اس کا حل دراز مدت منصوبے میں ہمیں معین نہیں کرنا چاہیے اسے مجریہ کے عہدہ داروں کو طے کرنا ہوگا ہماری یہی تاکید ہے ہم چاہتے ہیں کہ سائنسی و تحقیقاتی شعبہ میں یہ سند پوری طرح عملی شکل اختیار کر لے اور اس پر اتنی زیادہ اہمیت دینے کی اصل وجہ یہی ہے۔

اس باب میں کچھ ضروری چیزیں ہیں جنہیں میں وقتاً فوقتاً اس طرح کی نشستوں میں پیش کرتا رہتا ہوں آج بھی اسی ذیل میں کچھ عرض کرنا چاہتا ہوں:

ایک بات جامع علمی نقشہ سے متعلق ہے میں نے یہ بات یہاں عرض کرنے کے لئے نوٹ کر رکھی تھی خوش قسمتی سے میں نے دیکھا کہ تین چار مقررین نے اپنی تقاریر کے دوران اسی جامع علمی نقشہ پر روشنی ڈالی ہے ڈاکٹر لاریجانی صاحب نے جو بیان دیا ہے وہ اس بات کا غماز ہے کہ اس جامع علمی نقشہ کو تیار کر کے سامنے لانے اور اسے مستقبل کے علمی منصوبوں کے لئے دستور العمل بنانے کے سلسلہ میں کوششیں کی جارہی ہیں یہ ایک اچھی خوشخبری ہے البتہ ان کی زبانی سننے سے ہٹ کے مجھے ایسی کوئی اطلاع موصول نہیں ہوئی ہے اور نہ ہی میرے پاس کوئی ایسی اطلاع ہے مجھے خبر ہے کہ ثقافتی انقلاب کی اعلیٰ کونسل اس پر کام کر رہی ہے یعنی کچھ کمیٹیاں اس کام پر لگی ہوئی ہیں لیکن ہمیں جو توقع ہے ہمارے خیال سے جو ہونا چاہئے وہ یہ نہیں ہے کہ اس کام میں دیر ہوتی رہے ایک دو سال ہم بیٹھے رہیں اور آخر کار ایک جامع علمی نقشہ بنا ہی ڈالیں جی نہیں، ثقافتی انقلاب کی اعلیٰ کونسل کے برجستہ، ممتاز افراد اور ماہرین بیٹھ کر اس کام کو مکمل کر ڈالیں اور ایک پختہ اور کامل نقشہ بنا ڈالیں جس کے مطابق یونیورسٹیوں کے لئے اور ملک کے مستقبل کے لئے علمی منصوبے تیار کئے جا سکیں میں یہیں پر محترم وزراء سے بھی اور ثقافتی انقلاب کی اعلیٰ کونسل کے عہدہ داروں سے بھی تاکید کر رہا ہوں کہ اس کام پر لگ جائیں۔

ہم اگر دراز مدت سند کو عملی شکل دینا چاہتے ہیں اور چاہتے ہیں کہ ملک کے لئے جس سائنسی مرکزیت کی پیشین گوئی کی گئی ہے وہ حاصل ہو جائے تو ہمیں یہ سارے کام کرنا ہوں گے جن میں سب سے اہم جامع علمی نقشہ کی فراہمی ہے۔ اعلان کردہ مقاصد اور نعرے جو آج بحمد اللہ علمی محفلوں میں ایک اصول کے طور پر جاری ہیں انہیں عملی شکل دینے کے سلسلہ میں یہ ایک اہم قدم اور ایک اہم باب ہوگا۔

دوسری بات محترم اساتذہ سے مربوط ہے اور وہ یہ ہے کہ اساتذہ کا ایک اہم کام شاگردوں کی تربیت ہے یونیورسٹی سے باہر استاد کی اہمیت و قیمت اس کے شاگردوں کی بدولت ہوتی ہے ہمارے حوزات علمیہ میں ایسا ہی ہوتا ہے وہاں اس استاد، اس ماہر فقہ، اس ماہر اصول اور اس ماہر فلسفہ کی اہمیت دوسروں کی نظروں میں زیادہ ہوتی ہے جس کے وجود کی برکتیں اس کے برجستہ شاگردوں کی شکل میں نظر آ رہی ہوں شاگرد تیار کیجئے بی اے یا اس سے اوپر کی کلاسوں میں جو لوگ آپ کا لیکچر سننے آتے ہیں آپ ان کے استاد کی حیثیت سے ان کے سامنے آتے ہیں انہیں آپ تقریر یا مجلس کا سامع نہ سمجھئیے انہیں آپ گیلی مٹی سمجھئیے جس سے آپ برتن بنانا چاہتے ہیں یہ بات الگ ہے کہ سب کی صلاحیت ایک جیسی نہیں ہوتی سب کو شوق بھی ایک جیسا نہیں ہوتا ہر جگہ حالات بھی ایک جیسے نہیں ہوتے لیکن میری نظر میں استاد کے سامنے یہ ایک اہم ہدف ہونا چاہئیے آپ اپنا جائزہ لیجئے کہ آپ نے کتنے شاگرد تیار کئے ہیں شاگرد صرف وہی نہیں ہوتا جو کلاس میں آکر بیٹھ جائے بلکہ شاگرد وہ ہوتا ہے جس کی شخصیت آپ کے ہاتھوں تعمیر ہو اور پھر اسے ایک مفید علمی شخصیت کے طور پر علمی دنیا کے سپرد کر دیا جائے۔

یونیورسٹیوں میں اساتذہ کی حاضری کی جانب بھی میں یہیں پر اشارہ کرتا چلوں اب تو یونیورسٹی کا قانون بن گیا ہے کہ ہفتہ کے معینہ گھنٹوں میں اساتذہ کا یونیورسٹی میں حاضر رہنا لازمی ہے یہ بہت اہم ہے اسے معمولی نہیں سمجھنا چاہئیے ایک بات گذشتہ تین چار سالوں میں، میں بار بار کہتا آیا ہوں اتنا کہہ چکا ہوں کہ اب دہرانا نہیں چاہتا استاد کا طالب علم کے ساتھ بیٹھنا اس کے سوالوں کا جواب دینا یعنی استاد اور طالب علم کا آپسی تعلق صرف کلاس تک ہی محدود نہ ہو بلکہ طالب علم کو موقع ملنا چاہئیے کہ وہ استاد کے پاس آئے اس سے کچھ پوچھے کسی بات کی مزید وضاحت چاہے زیادہ کچھ سیکھے بلکہ استاد چاہے تو اپنے کمرے میں طالب علم کو کوئی اہم اور فیصلہ کن مسئلہ سمجھا دے اسے کوئی کام دے دے اسے کسی سائنسی یا تحقیقاتی مشن پر لگا دے اور یہ سب اس بات پر منحصر ہے کہ استاد یونیورسٹی میں موجود رہے کبھی ہم کہا کرتے تھے کہ ہمارے پاس اساتذہ کم ہیں لیکن آج بحمد اللہ ملک میں اچھے اساتذہ کی کمی نہیں ہے طلبہ کی نسبت اساتذہ کی تعداد اچھی ہے قابل قبول ہے میرے خیال سے اس چیز کو اہم سمجھنا چاہئیے کلاس میں طالب علم کی تربیت جو میری نظر میں شاگرد اور ممتاز شخصیت کی تربیت ہے اس نعمت کا حصول اساتذہ کی طرف سے یونیورسٹی میں چند گھنٹے جیسا کہ قانون بن گیا ہے چالیس گھنٹے دینے پر منحصر ہے مطلب یہ کہ اساتذہ شاگردوں کی تربیت کو سنجیدگی سے لیں اور اسے اہمیت دیں۔

ایک اور بات جسے کئی بار کہہ چکا ہوں لیکن یہ اتنی اہم ہے کہ پھر سے کہنا چاہتا ہوں اور وہ تحقیق اور ریسرچ ہے ؛ ہم نے حکومتی اہلکاروں کے ساتھ ہونے والے اجلاس میں بھی اس سلسلے میں تاکید کی ہے بعض حکام سے مثلاً خود صدر جمہوریہ سے خصوصی نشستوں میں بھی ہم اس بارے میں کہتے رہے ہیں لیکن اس ذیل میں کچھ خود یونیورسٹیوں سے مربوط ہے انہیں چاہئے کہ تحقیقاتی کاموں کے لئے سہولیات ٹھیک سے حاصل کریں انہیں صحیح ڈھنگ سے استعمال کریں اور مناسب جگہ کام میں لائیں اس لئے کہ تحقیق تعلیم کی شہ رگ ہے ہم اگر تحقیق پر توجہ نہ دیں تو ہمیں پھر سے سالوں تک باہری مراکز کا دست نگر رہنا پڑے گا کہ دنیا کے کسی کونہ میں کوئی شخص کوئی تحقیق انجام دے تو ہم اس سے اس کی کتابوں سے اور اس کی تحقیق سے فائدہ اٹھائیں

اور یہاں اس کی تعلیم دیں یہ کوئی بات نہ ہوئی، اس کا نام انحصار اور وابستگی ہے یہ وہی ترجمہ پرستی ہے اسی کا نام کسی ملک یا کسی یونیورسٹی کا دوسروں سے وابستہ ہونا ہے کسی ملک کی یونیورسٹیاں نیز کسی ملک کے علمی مراکز باقی دنیا سے اپنے علمی تعلقات محفوظ رکھنے کے ساتھ علمی مبادلات اور علم حاصل کرنے کو عیب نہیں سمجھتے میں کئی بار کہہ چکا ہوں کہ کسی کی شاگردی اختیار کرنا ہمارے لئے باعث عار نہیں ہے کوئی استاد ہو تو ہم اس کے سامنے زانوئے ادب نہ کرنے کے لئے تیار ہیں لیکن یہ چیز باعث عار ہے کہ ہم ہمیشہ شاگرد ہی بنے رہیں ایسا نہیں ہونا چاہیے، ایک علمی ادارہ کے لئے یہ بات تنزلی کا سبب ہے کہ وہ علمی ترقی کے سرچشمہ یعنی تحقیق و ریسرچ میں کمزور ہو اسے علمی لحاظ سے اپنے سہارے کھڑا ہونا چاہیے دوسروں سے فائدہ اٹھائے ان کے ساتھ علمی مبادلہ کرے لیکن علمی مبادلات کی دنیا میں وہ اسی صورت میں اپنا مناسب مقام حاصل کر پائے گا جب اس کا سہارا خود اس کا علم، اس کی تحقیق اور اس کی علمی کارکردگی ہوگی اس چیز کا دنیا میں اور علمی مبادلات میں بھی اپنا ایک اثربوگا تو تحقیق کے سلسلہ میں یہ ہماری مکرر تاکید ہے۔

یونیورسٹیوں میں "نماینندگی رہبری" ادارہ کے اراکین بھی چونکہ یہاں موجود ہیں لہذا چند جملے ان کے لئے بھی عرض کرنا چاہوں گا:

جو علماء حضرات "نماینندگی رہبری" ادارہ کی یونیورسٹی برانچ کے اراکین کے بطور جانے جاتے ہیں انہیں خود کو یونیورسٹی میں دینی ماحول کے ارتقاء کو اپنی اصل ذمہ داری سمجھنا چاہئے ہم یونیورسٹی انتظامیہ اور ثقافتی انقلاب کی اعلیٰ کونسل سے مکرر کہتے رہے ہیں کہ یونیورسٹی اور یونیورسٹی کے ماحول کو مذہبی بنانے کے لئے ان کے کندھوں پر اہم ذمہ داریاں ہیں یہ اپنی جگہ صحیح بھی ہے لیکن اگر ساری ضروری تیاریاں مکمل ہوں مگر یونیورسٹی میں تعینات عالم دین طلبہ کے لحاظ سے عمیق، اصیل، مدلل اور قابل تعریف دینی فکر کا مرکز نہ ہو تو وہ ساری تیاریاں ادھوری رہ جائیں گی یونیورسٹی کے ماحول میں لگاتار جدید اور مدلل دینی افکار پیش کرتے رہنے کی ضرورت ہے اور طلبہ کی دینی فکر کو ارتقاء دیجئے صرف دیندار، مذہبی اور حزب الہی طلبہ ہی کو اپنا مخاطب نہ سمجھئے وہ تو ہیں ہی اسی کے ساتھ ملک کے تمام طلبہ آپ کے مخاطب ہیں وہ لوگ بھی آپ کے مخاطب ہیں جن کے دل میں دین سے چڑھ ہے انہیں قریب لانے کی ضرورت ہے مضبوط منطق، خود اعتمادی اور اس منطق ہی کے سہارے دلوں کو اپنی جانب کھینچا جاسکتا ہے مخالفتیں کم کرنے اور کئی جگہ ختم کرنے کی ضرورت ہے۔

کلمبیا یونیورسٹی کی جو مثال دی گئی ہے، وہ اچھی مثال ہے انصاف کی بات یہی ہے کہ مضبوط منطق، خود پر کنٹرول یعنی اچھے حوصلہ، خود اعتمادی نیز منطق کے سہارے نے اپنا کام کر دیا واضح سی بات ہے کہ ساری تیاریاں کی گئی تھیں بیس سے زیادہ امریکی ویورپی ٹی وی چینل وہاں کا پروگرام براہ راست نشر کرنے کے لئے موجود تھے اور پھر انہوں نے جو کیا افسوس کے اس یونیورسٹی کے سربراہ نے جو برتاؤ کیا حقیقت یہی ہے کہ ایسا برتاؤ کسی یونیورسٹی سے جڑی شخصیت بلکہ ایک عام معزز شخص کا بھی نہیں ہو سکتا تو واضح تھا کہ سامنے والے کو غصہ دلانے یا اسے شرمندہ کرنے کی باقاعدہ تیاریاں کی گئی تھیں تاکہ اسے جذباتی کر کے انہیں سیاسی و ابلاغی شور بنگامہ کے لئے ہمیشہ کے واسطے ایک سند مل جائے لیکن خدانے اس سب پر پانی پھیر دیا اور جو وہ چاہتے تھے بحمد اللہ اس کے بالکل برعکس ہو گیا اور آپ نے دیکھا کہ انہوں نے خود اس کا اعتراف کیا ہے

میرا ماننا ہے کہ اس واقعہ کا اثر اس ملک کی یونیورسٹیوں سے اتنی جلدی ختم ہونے والا نہیں ہے ایک سوال، ایک مسئلہ اور ایک واقعہ بن کر کہ "ہوا کیا تھا؟" اس کہانی کا تذکرہ وہاں باقی رہے گا۔

وہاں اسلامی جمہوریہ کی منطق بیان کی گئی دین کی منطق بیان کی گئی علم کے بارے میں اسلام اور دین کا نقطہ نظر پیش کیا گیا، علم کا نوربونا اس نور کی بخشش خدا کے ہاتھ میں ہونے جیسے اچھے موضوعات پر گفتگو کی گئی وہ لوگ غلطی پر ہیں جو یہ سوچتے ہیں کہ جب وہ فرنگی امریکی یا یورپی ماحول میں ہوں تو ان کی وہی باتیں دہرا دیں جنہیں وہ سو دو سو سال سے سنتے آ رہے ہیں اور پھر اپنے آپ سے کہیں اس بات میں کیا وزن ہے وزن تو اسلام کی باتوں میں ہے۔

اس وقت واقعاً فکری دنیا میں جنہیں عقل و فکر سے واسطہ نہیں ہے ان کی بات نہیں کر رہے ہیں مغربی دنیا کے اندر ایک خلاء محسوس کیا جا رہا ہے اب اس خلاء کو لیبرل ڈیموکریسی پر کرنے سے قاصر ہے سوشلزم بھی اسے پر نہ کرسکا اسے بس ایک انسانی اور روحانی منطق ہی پر کرسکتی ہے جو کہ اسلام کے پاس ہے مرحوم ڈاکٹر زریاب جو یونیورسٹی کے ماہر استاد بھی تھے اور اچھے دینی طالب علم بھی انہوں نے دینی تعلیم کا کورس پورا کیا تھا اور امام (رہ) کے شاگرد بھی تھے ہمارے ایک دوست ان کے بارے میں بتا رہے تھے میں نے خود ان کی زبان سے نہیں سنا کہ انہیں آخر عمر میں یورپ جانے کا موقع ملا جب وہ واپس آئے تو کہہ رہے تھے کہ اس وقت میں نے یورپی یونیورسٹیوں کی علمی محفلوں میں جو چیز دیکھی ہے وہ یہ ہے کہ انہیں ایک ملا صدرا اور ایک شیخ انصاری کی ضرورت ہے شیخ انصاری حقوق اور فقہ کے ماہر تھے اور ملا صدرا حکمت و فلسفہ الہی کے، وہ کہتے ہیں کہ میں دیکھ رہا ہوں کہ اس وقت یہ لوگ ملا صدرا اور شیخ انصاری کے لئے تشنہ ہیں یہ ایک مغرب شناس، ماہر لسانیات پروفیسر کی رائے ہے جسے کئی یورپی زبانوں پر دسترس تھی اور سالہا سال تک وہاں رہا اور وہیں کا پڑھا تھا اور اسلامی علوم سے بھی واقف تھا یہ ہے اس کی رائے جو کہ بالکل صحیح ہے۔

ہمیں اپنے اندر اور اپنی یونیورسٹیوں کے اندر اسی مضبوط منطق کی ضرورت ہے یونیورسٹی کی زبان اور طلبہ کے لب و لہجہ میں اس منطق کی ترویج ہونی چاہئے کچھ محترم اساتذہ نے اپنی تقریر میں کہا ہے کہ ہمارے بعض پروفیسر صاحبان کو بھی اس کی ضرورت ہے تو اساتذہ بھی یہ نہ سوچیں کہ انہیں دینی تعلیمات کی کوئی ضرورت نہیں ہے اسلامیات کے ایک محقق اور مصنف جن کی کتابیں مختلف زبانوں میں ترجمہ ہو کر یورپ وغیرہ میں ہاتھوں ہاتھ لی جاتی ہیں ہم انہیں جانتے ہیں لیکن نام نہیں لینا چاہتے وہ کچھ سال قبل بتا رہے تھے کہ جب ہم عرب ممالک بشمول خلیجی ممالک میں جاتے ہیں تو ہمیں وہاں یہ نظر آتا ہے کہ وہاں پڑھے لکھے لوگ اور یونیورسٹی پروفیسرز ہمارے اساتذہ اور پڑھے لکھے لوگوں کی نسبت قرآن و حدیث سے زیادہ آشنا ہیں انہوں نے تقریباً دس سال پہلے یہ بات کہی تھی البتہ وجہ یہ بھی ہے کہ قرآن کی زبان ان کی اپنی زبان ہے ایسے ہی جیسے سعدی، فردوسی یا حافظ کی کوئی ضرب المثل آپ کے ذہن میں ہے اس لئے کہ آپ نے ان کی کتابیں پڑھ رکھی ہیں جو کہ آپ کی اپنی زبان میں ہیں لہذا آپ کو وہ ضرب المثل یاد رہ گئی ہے ان کے کچھ نمائندے بھی جب یہاں آتے ہیں تو تقریر کا آغاز اشعار اور ادبی جملوں سے کرتے ہیں اس لئے کہ ان کی زبان اور قرآن کی زبان ایک ہی ہے ان کی یہ خوش اقبالی ہے کہ جو قرآن کی زبان ہے وہی ان کی اپنی زبان ہے اس زبان کو وہ اچھی طرح

سمجھتے ہیں لہذا قرآنی تعلیمات سے آشنا ہوتے ہیں ہم نے دیکھا کہ ان کے سیاستدان بھی ایسے ہی ہیں سیاستدان بھی جو یہاں آتے ہیں انہیں قرآن کی بعض آیات اور دین اور دینی متون کی کچھ نہ کچھ خبر ہوتی ہے کچھ چیزیں ان کے ذہن میں ہوتی ہیں چاہے اپنی جگہ وہ فاسق وفاجر اور معنویت و روحانیت سے کوسوں دور ہی کیوں نہ ہوں بہر حال ہماری یہ کمی ہے اسے دور کر لینا چاہئے اور اسکا مکمل جبران کر لینا چاہیے تو کچھ پروگرام ترتیب دینے کی ضرورت ہوگی لیکن اساتذہ جنہوں نے زحماتیں اٹھا اٹھا کے عمرگزاری دی ہے انہیں چونکہ اس کمی کو فی الفور دور کرنے کی ضرورت ہے تو اس کا طریقہ یہی ہے کہ خود کو دینی مسائل اور اسلامی تعلیمات سے آشنا کر لیں اس کے بعد اس کام کے لئے باقاعدہ پروگرام ترتیب دیا جا نا چاہئے جو پروفیسر حضرات کا کام بھی ہے اور یونیورسٹی میں تعینات آپ علماء حضرات کا بھی لیکن بہر حال آپ کے اصل مخاطبین طلبہ ہی ہیں۔

بہر حال یونیورسٹی کے اندر دینی افکار کی ترویج کو نہایت اہم سمجھئے اور نگرانی رکھئے کہ کہیں ہمارے یونیورسٹی طلبہ اور یونیورسٹی کے پڑھے لکھے لوگوں میں فکری خلاء نہ پیدا ہو جائے ہمیں بہت ساری باتیں ان تک پہنچانی ہیں البتہ باتیں ایسی ہوں جو ان تک پہنچانے کے لائق ہوں اور ان پر وہ قانع بھی ہو جائیں ضرورت ہے کہ پڑھے لکھے لوگوں کی سطح سے مطابقت رکھنے والی جدید اور مضبوط باتوں کے ذریعہ تبلیغ کو مزید عمیق اور اور با اثر بنایا جائے مجھے ایسی بحثوں سے نفرت ہے کہ دین میں فکری تجدید پایا جاتا ہے یا نہیں، اسلامی فکری مسائل اور دینی مسائل کو جدید اور خلاق نظروں سے دیکھنا ہی فکری تجدید ہے اور اس کا مطلب بدعت ہرگز نہیں ہے انہیں اصولوں کی وہ نئی جہتیں اور نئے رخ سمجھنا اور بیان کرنا بہت ضروری ہے جنہیں انسان گذر زمان ہی کی بدولت درک کر پاتا ہے اس کام میں ہمیں غفلت نہیں برتنی چاہئے۔

بہر حال امیدوار ہوں کہ خداوند متعال آپ تمام برادران و خواہران کو کامیاب و کامراں فرمائے، آپ کی توفیقات میں اضافہ اور آپ کی تائید و نصرت فرمائے آج کی یہ نشست اچھی رہی ہے مجھے بھی اس سے فائدہ ہوا ہے کچھ خاص چیزیں میں نے نوٹ کر لی ہیں انشا اللہ جو کچھ آپ نے کہا ہے اس کا ہمارے دفتر کے اندر اور باہر کے متعلقہ شعبوں میں تفصیل سے جائزہ لیا جائے گا اور اس کے بعد جو کچھ ہمارے ذمہ ہوگا انشا اللہ انجام دیا جائے گا اور جو کچھ حکومتی عہدہ داروں سے متعلق ہوگا وزراء حضرات خود یہاں تشریف فرما ہیں ان سے بھی ان شا اللہ اس کے لئے کوشش کرنے کے لئے کہا دیا جائے گا۔

والسلام علیکم ورحمة اللہ وبرکاتہ